


---

kAmAkShyaShTakam

——  
ಕಾಮಾಕ್ಷ್ಯಷ್ಟಕಂ

——  
Document Information



---

Text title : kAmAkShyaShTakam

File name : kAmAkShyaShTakam.itx

Category : aShTaka, kAmAkShI

Location : doc\_devii

Proofread by : Jonathan Wiener wiener78 at sbcglobal.net, NA

Latest update : August 2, 2017

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

December 22, 2023

*sanskritdocuments.org*

---



ಕಾಮಾಕ್ಷ್ಯಷ್ಟಕಂ



ಶ್ರೀಕಾಂಚೀಪುರವಾಸಿನೀಂ ಭಗವತೀಂ ಶ್ರೀಚಕ್ರಮಧ್ಯೇ ಸ್ಥಿತಾಂ  
ಕಲ್ಯಾಣೀಂ ಕಮನೀಯಚಾರುಮಕುಟಾಂ ಕೌಸುಂಭವಸ್ತಾನ್ವಿತಾಂ .  
ಶ್ರೀವಾಣೀಶಚಿಪೂಜಿತಾಂಘ್ರಿಯುಗಲಾಂ ಚಾರುಸ್ಮಿತಾಂ ಸುಪ್ರಭಾಂ  
ಕಾಮಾಕ್ಷೀಂ ಕರುಣಾಮಯೀಂ ಭಗವತೀಂ ವಂದೇ ಪರಾಂ ದೇವತಾಂ .. 1..  
ಮಾಲಾಮೌಕ್ತಿಕಕಂಧರಾಂ ಶಶಿಮುಖೀಂ ಶಂಭುಪ್ರಿಯಾಂ ಸುಂದರೀಂ  
ಶರ್ವಾಣೀಂ ಶರಚಾಪಮಂಡಿತಕರಾಂ ಶೀತಾಂಶುಬಿಂಬಾನನಾಂ .  
ವೀಣಾಗಾನವಿನೋದಕೇಲಿರಸಿಕಾಂ ವಿದ್ಯುತ್ಪ್ರಭಾಭಾಸುರಾಂ  
ಕಾಮಾಕ್ಷೀಂ ಕರುಣಾಮಯೀಂ ಭಗವತೀಂ ವಂದೇ ಪರಾಂ ದೇವತಾಂ .. 2..  
ಶ್ಯಾಮಾಂ ಚಾರುನಿತಂಬಿನೀಂ ಗುರುಭುಜಾಂ ಚಂದ್ರಾವತಂಸಾಂ ಶಿವಾಂ  
ಶರ್ವಾಲಿಂಗಿತನೀಲಚಾರುವಪುಷೀಂ ಶಾಂತಾಂ ಪ್ರವಾಲಾಧರಾಂ .  
ಬಾಲಾಂ ಬಾಲತಮಾಲಕಾಂತಿರುಚಿರಾಂ ಬಾಲಾರ್ಕಬಿಂಬೋಜ್ವಲಾಂ  
ಕಾಮಾಕ್ಷೀಂ ಕರುಣಾಮಯೀಂ ಭಗವತೀಂ ವಂದೇ ಪರಾಂ ದೇವತಾಂ .. 3..  
ಲೀಲಾಕಲ್ಪಿತಜೀವಕೋಟಿನಿವಹಾಂ ಚಿದ್ರೂಪಿಣೀಂ ಶಂಕರೀಂ  
ಬ್ರಹ್ಮಾಣೀಂ ಭವರೋಗತಾಪಶಮನೀಂ ಭವ್ಯಾತ್ಮಿಕಾಂ ಶಾಶ್ವತೀಂ .  
ದೇವೀಂ ಮಾಧವಸೋದರೀಂ ಶುಭಕರೀಂ ಪಂಚಾಕ್ಷರೀಂ ಪಾವನೀಂ  
ಕಾಮಾಕ್ಷೀಂ ಕರುಣಾಮಯೀಂ ಭಗವತೀಂ ವಂದೇ ಪರಾಂ ದೇವತಾಂ .. 4..  
ವಾಮಾಂ ವಾರಿಜಲೋಚನಾಂ ಹರಿಹರಬ್ರಹ್ಮೇಂದ್ರಸಂಪೂಜಿತಾಂ  
ಕಾರುಣ್ಯಾಮೃತವರ್ಷಿಣೀಂ ಗುಣಾಮಯೀಂ ಕಾತ್ಯಾಯನೀಂ ಚಿನ್ಮಯೀಂ .  
ದೇವೀಂ ಶುಂಭನಿಷೂದಿನೀಂ ಭಗವತೀಂ ಕಾಮೇಶ್ವರೀಂ ದೇವತಾಂ  
ಕಾಮಾಕ್ಷೀಂ ಕರುಣಾಮಯೀಂ ಭಗವತೀಂ ವಂದೇ ಪರಾಂ ದೇವತಾಂ .. 5..  
ಕಾಂತಾಂ ಕಾಂಚನರತ್ನಭೂಷಿತಗಲಾಂ ಸೌಭಾಗ್ಯಮುಕ್ತಿಪ್ರದಾಂ  
ಕೌಮಾರೀಂ ತ್ರಿಪುರಾಂತಕಪ್ರಣಯಿನೀಂ ಕಾದಂಬಿನೀಂ ಚಂಡಿಕಾಂ .  
ದೇವೀಂ ಶಂಕರಹೃತ್ಪರೋಜನಿಲಯಾಂ ಸರ್ವಾಘಂತ್ರೀಂ ಶುಭಾಂ  
ಕಾಮಾಕ್ಷೀಂ ಕರುಣಾಮಯೀಂ ಭಗವತೀಂ ವಂದೇ ಪರಾಂ ದೇವತಾಂ .. 6..  
ಶಾಂತಾಂ ಚಂಚಲಚಾರುನೇತ್ರಯುಗಲಾಂ ಶೈಲೇಂದ್ರಕನ್ಯಾಂ ಶಿವಾಂ  
ವಾರಾಹೀಂ ದನುಜಾಂತಕೀಂ ತ್ರಿನಯನೀಂ ಸರ್ವಾತ್ಮಿಕಾಂ ಮಾಧವೀಂ .

ಸೌಮ್ಯಾಂ ಸಿಂಧುಸುತಾಂ ಸರೋಜವದನಾಂ ವಾಗ್ಧೇವತಾಮಂಬಿಕಾಂ  
ಕಾಮಾಕ್ಷೀಂ ಕರುಣಾಮಯೀಂ ಭಗವತೀಂ ವಂದೇ ಪರಾಂ ದೇವತಾಂ .. 7..  
ಚಂದ್ರಾರ್ಕನಲಲೋಚನಾಂ ಗುರುಕುಚಾಂ ಸೌಂದರ್ಯಚಂದ್ರೋದಯಾಂ  
ವಿದ್ಯಾಂ ವಿಂಧ್ಯನಿವಾಸಿನೀಂ ಪುರಹರಪ್ರಾಣಪ್ರಿಯಾಂ ಸುಂದರೀಂ .  
ಮುಗ್ಧಸ್ಮೇರಸಮೀಕ್ಷಣೇನ ಸತತಂ ಸಮೋಹಯಂತೀಂ ಶಿವಾಂ  
ಕಾಮಾಕ್ಷೀಂ ಕರುಣಾಮಯೀಂ ಭಗವತೀಂ ವಂದೇ ಪರಾಂ ದೇವತಾಂ .. 8..  
ಇತಿ ಶ್ರೀಕಾಮಾಕ್ಷ್ಯಷ್ಟಕಂ ಸಂಪೂರ್ಣಂ .

Proofread by Jonathan Wiener wiener78 at sbcglobal.net, NA

---

—  
*kAmAkShyaShTakam*

pdf was typeset on December 22, 2023

—

Please send corrections to [sanskrit@cheerful.com](mailto:sanskrit@cheerful.com)

